

## خطبات بہاولپور کا علمی جائزہ ..... کیا زیورات پر زکوٰۃ لازم آتی ہے؟ (قطعہ: ۵)

علامہ محمد عبداللہ در حمة اللہ علیہ

خطبہ نمبر ۱۱ کے آخر میں سوال جواب کا سلسلہ شروع ہوا تو جناب ڈاکٹر صاحب سے ایک سوال کیا گیا کہ استعمال میں آنے والے سونے چاندی کے زیورات پر زکوٰۃ دینی ہوگی یا نہیں؟ تو اس کا جواب آپ نے اس طرح دیا:

"ہمارے فقہاء نے اس بارے میں اختلاف کیا ہے۔ امام شافعیؓ کہتے ہیں کہ عورت کے استعمال کے زیورات پر زکوٰۃ نہیں ہے۔ امام ابوحنیفہؓ فرماتے ہیں کہ نہیں، اس پر بھی زکوٰۃ واجب ہوگی۔ سوئے اس کے میں کیا کہہ سکتا ہوں کہ ہر شخص اپنے امام کے احکام پر عمل کرے۔"

اولاً: ہمیں اس پر حیرت ہوئی کہ ڈاکٹر صاحب نے دو ااموں کی رائیں توقیل کر دیں، مگر انہوں نے یہ زحمت گوارا نہ فرمائی کہ تھوڑا سا حدیث کی طرف بھی فرمایتے اور جیسا کہ ان کی عادت مبارک ہے کہ اکثر وہ پیش رو اپنے علمی جوابات کو احادیث کے حوالوں سے مزین فرماتے ہیں، یہاں بھی فرمادیتے کہ احادیث سے اس سوال کا کیا جواب ملتا ہے۔

ثانیاً: وہ امام شافعیؓ کا مسلک حقیقی شکل میں نقل فرماتے ہیں، حالانکہ صحیح صورت یوں نہیں۔ قارئین سطور ذیل کو ملاحظہ فرمائیں گے تو بات واضح ہو جائے گی۔

ثالثاً: ڈاکٹر صاحب نے اس چیز کو بھی نظر انداز فرمادیا کہ وہ پاکستان میں کھڑے ہو کر جواب دے رہے تھے، جہاں کی ۹۸ فیصد سنی آبادی حضرت امام ابوحنیفہؓ پیروکار ہے۔ کم از کم اس خطہ میں حضرت امام شافعیؓ کے پیروکار نہیں ہیں..... اب چند احادیث سنئیں:

حدیث نمبر ۱: ایک عورت رسول اللہ صلی اللہ علیہ وسلم کی خدمت میں آئی، اس کے ساتھ اس کی ایک بیٹی تھی۔ اس بچی کے ہاتھ میں سونے کے دو موٹے کلگن تھے۔ آپ صلی اللہ علیہ وسلم نے فرمایا: کیا اس کی زکوٰۃ دیا کرتی ہو؟ عرض کیا نہیں۔ فرمایا: تو کیا تم پسند کرتی ہو کہ اللہ تعالیٰ قیامت کے دن ان کے بدلتے تھیں آگ کے کلگن پہناؤے؟ راوی کا بیان ہے کہ یہ سن کر اس نے وہ کلگن اتار لیے اور حضور صلی اللہ علیہ وسلم کے سامنے ڈال دیے اور کہا: هُمَا لِلَّهِ وَرَسُولُهُ۔

(سنن ابی داؤد، ج: ۱، ص: ۲۲۵، سنن نسائی، ج: ۱، ص: ۳۳۳)

حدیث نمبر ۲: اُمُّ المؤمنین حضرت عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم میرے ہاں تشریف لائے اور آپ صلی اللہ علیہ وسلم نے میرے ہاتھ میں چاندی کے زیور دیکھے۔ پوچھا: عائشہ! یہ زیور کیسے ہیں؟ میں نے عرض کیا: میں نے یہ آرائشی کے لیے بنوائے ہیں۔ فرمایا: کیا اس کی زکوٰۃ دیا کرو گی؟ میں نے کہا: نہیں۔ یا یوں کہا: جیسا

### لقد و نظر

**اللہ کو منظور ہوگا، دیکھا جائے گا۔ آپ صلی اللہ علیہ وسلم نے فرمایا: هو حسبک من النار یعنی اگر زکوٰۃ نہیں دوگی تو عذاب دوزخ کے لیے بھی کافی ہے۔**

**حدیث نمبر ۳:** اسماء بنت یزید (ایک صحابیہ کا نام ہے) کہتی ہیں میں اور میری خالہ آنحضرت صلی اللہ علیہ وسلم کی خدمت میں حاضر ہوئیں۔ ہم نے سونے کے لگن پہنے ہوئے تھے۔ آپ صلی اللہ علیہ وسلم نے پوچھا: کیا تم ان کی زکوٰۃ دیا کرتی ہو؟ ہم نے کہا: نہیں۔ فرمایا: تم ڈرتی نہیں ہو کہ اللہ تعالیٰ تمھیں آگ کے لگن پہنادیں۔ ”ادیا زکوٰۃ تمہما“ ان کی زکوٰۃ دیا کرو۔

**حدیث نمبر ۴:** فاطمہ بنت قیس رضی اللہ عنہا کہتی ہیں کہ میں نبی اکرم صلی اللہ علیہ وسلم کی خدمت میں آئی اور میں نے ستر مشقال (لگ بھگ ۲۲ تو لے) کا ایک گلے کا زیور پہن رکھا تھا۔ میں نے عرض کیا: حضور صلی اللہ علیہ وسلم اس میں سے زکوٰۃ لے لیجیے تو آپ نے ۱/۴ مشقال لے لیے۔

**حدیث نمبر ۵:** حضرت عبداللہ بن مسعود رضی اللہ عنہ سے روایت ہے، کہتے ہیں: میں نے آنحضرت صلی اللہ علیہ وسلم سے عرض کیا: حضور! میری بیوی کا بیس مشقال (۷۱/۲ تو لے) وزن کا طلائی زیور ہے۔ تو آپ صلی اللہ علیہ وسلم نے فرمایا: نصف مشقال زکوٰۃ دو۔

یہ روایات ہم نے صحاح کے علاوہ مولانا عبدالرحمن مبارک پوری (اہل حدیث) کی کتاب تحفۃ الاحزوی شرح ترمذی، ج: ۲، ص: ۱۱ سے نقل کی ہیں۔ موصوف ان روایات کو قتل کرنے سے پہلے لکھتے ہیں:

”قلت، القول بوجوب الزكوة في حلى الذهب والفضة هو الظاهر

الراجح عندى“

ترجمہ: سونے چاندی کے زیورات میں زکوٰۃ لازم ہونے کا قول ہی میرے نزدیک ظاہر اور راجح ہے۔

**حدیث نمبر ۶:** حضرت انس رضی اللہ عنہ کو خلیفہ اول حضرت صدیق اکبر رضی اللہ عنہ نے بھرین کا حاکم بناؤ کروانہ فرمایا تو زکوٰۃ کے بارے میں ایک بھی تحریر لکھوا کر دی جس کا آغاز ان الفاظ سے فرمایا:

”هذا فريضة الصدقة التي فرض رسول الله ﷺ على المسلمين

والتي امر الله بها رسوله“

اس تحریر کے اخیر میں ہے: زوفي الرقة ربع العشر، یعنی چاندی میں چالیسواں حصہ لازم ہے۔ (بخاری، ج: ۱، ص: ۱۹۶)

اب اس بات کی کوئی تخصیص نہیں ہے وہ چاندی ٹکڑے کی شکل میں ہو، نقدر قم ہو۔ بلکہ عام حکم دیا گیا ہے۔ اسی لیے علماء نے تصریح کی ہے کہ الفاظ کا عموم زیورات میں زکوٰۃ کے فرض ہونے کی دلیل ہے۔ محسن قیاس کی بناء پر

ماہنامہ ”تیجی ختم نبوت“ ملتان (ماਰچ 2018ء)

## لقد و نظر

اس میں تخصیص پیدا کرنا اور زیورات کو اس حکم سے مستثنیٰ کر لینا صحیح نہیں ہے۔

ان احادیث مرفوعہ کے علاوہ کافی تعداد میں آثار صحابہ موجود ہیں، جن کے نقل کی یہاں گنجائش نہیں ہے۔ اس کے برخلاف ایک بھی صحیح روایت پیش نہیں کی جاسکتی، جس سے زیورات میں زکوٰۃ کالازم نہ ہونا ثابت ہو۔ احادیث و آثار کی اس کثرت کو دیکھ کر امام فخر الدین رازیؒ کو کہنا پڑا، حالانکہ وہ شافعی المسلک ہیں:

”الصحيح عندنا وجوب الزكوة في الحلي“ (تفسیر کبیر، ج: ۱۵، ص: ۳۶)

ترجمہ: ہمارے (شافعیہ کے) نزدیک صحیح بات یہ ہے کہ زیورات میں زکوٰۃ لازم ہوتی ہے۔

اور علامہ خطابی نے کہا: ”الظاهر من الكتاب يشهد بقول من أوجبه والاثر يؤيده“

ترجمہ: کتاب اللہ سے جو کچھ ظاہر ہے، وہ ان لوگوں کے قول کی تائید کرتا ہے جو زیورات میں زکوٰۃ کو لازم قرار دیتے ہیں اور حدیث بھی اسی کی تائید کرتی ہے۔

علامہ ابن احمدؓ، مختلف کتب حدیث سے متعدد احادیث و آثار صحابہ و تابعین نقل کرنے کے بعد لکھتے ہیں:

ترجمہ: ”مخالفین سے تاویلات منقول ہیں، وہ تو اس قابل نہیں ہیں کہ دل میں لائی جائیں اور ان کی طرف توجہ کی جائے اور روایات کے بعض الفاظ صراحتاً انھیں رد کرتے ہیں۔ (فتح القدر، ج: ۱، ص: ۵۲۶)

## کیا زکوٰۃ سے مسجد تعمیر کرائی جاسکتی ہے؟

اسی خطبہ نمبر ۱۱ میں ڈاکٹر صاحب مصارف زکوٰۃ کے ضمن میں ارشاد فرماتے ہیں:

”فی سبیل اللہ“ کے تحت پوری ملٹری ایڈنسٹریشن آجائی ہے۔ سپاہیوں کی تنخوا ہوں کی ادائیگی، اسلحہ کی فراہمی اور دیگر فوجی ضروریات سب اس کے تحت آجائی ہیں۔ نیز اور چیزیں بھی مثلاً مسجدوں کا بنانا، کارروائی سرائے تعمیر کرنا، مدرسوں کی تعمیر وغیرہ یہ ساری چیزیں فی سبیل اللہ کے تحت آجائی ہیں۔ (خطبات، ص: ۳۷۸)

”میری رائے میں ”فی سبیل اللہ“ کی رقم سے مسجد بن سکتی ہے اور زکوٰۃ میں فی سبیل اللہ کی مدد بھی ہے۔“ (خطبات، ص: ۳۹۱؛ بجواب سوال نمبر ۱۱)

اصل مسئلہ کے متعلق کچھ عرض کرنے سے پہلے تمہید اداوب اتنی سن لیجیے۔

## پہلی گزارش:

امام مسلمؓ اپنی نامور کتاب کے آغاز میں رُوایۃ حدیث میں فرقی مراتب پر بحث کرتے ہوئے فرماتے ہیں:

”فلا یقصر بالرجل العالی القدر عن درجته و لا یرفع متضع القدر فی

العلم فوق منزلته و یعطی کل ذی حق حقہ و ینزل منزلته و قد ذکر

عن عائشة رضی اللہ عنہا انہا قالت امرنا رسول اللہ ﷺ ان ننزل

الناس منازلهم“ (مسلم شریف، ص: ۲۳)

ترجمہ: جو شخص علم میں بلند مرتبہ ہو، اس کے حق میں کوتا ہی نہ کرے اور جو کم درجے کا ہوا سے اس کی حیثیت سے نہ بڑھائے۔ ہر حق دار کو اس کا حق ادا کرے اور اسے اس کے شایان شان مرتبے میں رکھے۔ حضرت عائشہ رضی اللہ عنہا سے روایت ہے، وہ فرماتی ہیں کہ ہمیں رسول اللہ صلی اللہ علیہ وسلم نے حکم دیا تھا کہ ہم لوگوں کو ان کی حیثیت کے مطابق مقام دیں۔

آنحضرت صلی اللہ علیہ وسلم کی ایک پیشگوئی کے مطابق بقسمتی سے آج عالم یہ ہے کہ علم دین، کساد بازاری کا شکار ہے۔ علماء تو کم پیدا ہو رہے ہیں البتہ ”مجہد“ بڑھ رہے ہیں۔ عنایت اللہ مشرقی، نیاز فتح پوری اور غلام احمد پرویز جیسے جاہلوں کو جب ”علامہ“ کہا جانے لگا تو پھر وہ اہل علم، جنہوں نے باقاعدہ عربی علوم و فنون کی تعلیم بھی حاصل کر لی ہو، وہ اگر ”میرے نزدیک، میرے خیال میں اور میں یہ کہتا ہوں“ کا سہارا لے کر میدان اجتہاد میں اتر آئیں تو کون سی توجہ کی بات ہے؟ یہ خوف خدا تو سلف صالحین میں تھا کہ اصمی جیسے ادب عربی کے امام سے قرآن پاک کی کسی آیت کی تفسیر پوچھی جاتی تو جواب دیتے کہ عربی زبان کے الفاظ کی حیثیت سے تو ان کے معنی یہ ہیں، اللہ نے اپنے کلام میں کیا مراد لیا ہے، یہ میں نہیں بتا سکتا..... بہر صورت اب یہ قارئین کی ذمہ داری ہے کہ اگر آج کوئی اسکالر یا عالم فاضل، حضرت امام ابوحنیفہ حضرت امام مالک، حضرت امام شافعی اور دیگر حلیل القدر ائمہ دین کے مقابلہ میں کوئی بات کہتا ہے، تو وہ فیصلہ کر لیں کہ کس کی بات قابل قبول ہوگی اور کس کو فوقيت دی جائے گی۔

### دوسری گزارش:

امام الہند شاہ ولی اللہ دہلویؒ، حن کے ہم پلہ شايد بر صغیر کی سرز میں نے کوئی سپوت نہیں جنا، اپنی کتاب فیوض الحرمین میں تحریر فرماتے ہیں کہ تین باتوں کی طرف میری طبیعت سختی سے مائل تھی، مگر قیام حرمین شریفین کے دوران میری مرضی اور طبیعت کے برخلاف، رسول اللہ صلی اللہ علیہ وسلم کی طرف سے ارشاد ہوئے۔ ان میں سے ایک کا یہاں ذکر کیا جاتا ہے:

و ثانیها الوصاة بالتقید بهذه المذاهب الاربعة الا اخرج منها والتوفيق

ما استطعت و جبلتى تأبى التقليد و تألف منه رأسا ولكن شيء طلب

مني التعبد به بخلاف نفسي“ (فیوض الحرمین مترجم، مطبوعہ دہلی، ص: ۶۲)

ترجمہ: دوسری چیز یہ ہے کہ مجھے ان چاروں فقیہی مذاہب کا پابند رہنے کا حکم دیا گیا کہ میں ان سے باہر نہ جاؤں اور جہاں تک ہو سکے ان میں موافق تپیدا کروں، حالانکہ میری طبیعت تقلید کو قبول نہیں کرتی اور اس سے گریز کرتی ہے لیکن یہ ایک ایسی چیز ہے

کہ میرے مزاج کے خلاف مجھ سے اس کی تعییل کے لیے فرمایا گیا۔

جو لوگ حضرت شاہ ولی اللہ کے علمی پایہ سے واقف ہیں، وہ بخوبی جانتے ہیں کہ وہ مرتبہ اجتہاد کے حامل تھے، اس کے باوجود انھیں بارگاہ نبوت (علی صاحبہا الصلوٰۃ والسلام) سے چاروں فقہی مذاہب کے اندر رہنے کا حکم ہوا اور ان سے باہر جانے کی رکاوٹ فرمادی گئی۔ جب امام البند کا یہ حال ہے تو ماہشما کی کیا حیثیت ہے کہ ان ائمہ کے بال مقابل اپنے اجتہاد کی نکسال کھول لیں۔ لیکن براہو اس شوق اجتہاد کا کہ ایسے ہے علم، جو چار سطع عربی عبارت کا صحیح ترجمہ نہیں کر سکتے وہ بھی اجتہاد فرمانے لگتے ہیں۔ (نیکس احمد جعفری مرحوم نے علامہ ابن قیمؒ کی کتاب ”زاد المعاذ“ کا اردو میں ترجمہ کیا تھا جو نفس اکیدیٰ کراچی نے چھاپا تھا۔ ہم دعویٰ سے کہہ سکتے ہیں کہ اس کتاب کا کوئی سا صفحہ لے لو اس میں چار پانچ غلطیاں تو ضرور ہیں نکل آئیں گی۔ اس کے باوجود ان کے دل میں بھی شوق اجتہاد گدگدیاں لیتا تھا، اور حضرت کہیں کہیں اپنے اس شوق کی تکمیل فرمائیتے تھے..... اس سلسلہ کے ایک اور بزرگ ڈاکٹر صغیر حسین معموی صاحب ہیں جو ہمارے ملک کے مشہور اسکالر ہیں۔ انھوں نے علامہ حامد عادی دمشقی کے رسالہ: ”الصلوٰۃ الفاخرۃ بالاحادیث المتواترۃ“ کا اردو ترجمہ کیا۔ اس ترجمہ میں بھی غلطیوں کی بھرمار ہے۔ عرصہ ہوا میں نے اس بارے میں انھیں توجہ دلائی تھی، مگر پھر کیا ہوا، ان کی طرف سے خط کی رسید ہمیں بے شک مل گئی، آگے کا کچھ پتا نہیں)۔

قارئین یہ خیال کریں کہ ہم دور حاضر میں اجتہاد کا دروازہ مطلقاً بند کرنا چاہتے ہیں۔ ایسا ہر گز نہیں۔ میں یوں ایسے مسائل پیدا ہوتے رہتے ہیں جن کا صریح جواب علاء سلف کی کتابوں میں نہیں ملتا۔ اس صورت میں جزاں کے سوا چارہ نہیں کہ تاجر علماء بیٹھ کر کتاب و سنت اور فقہ قدیم کی روشنی میں ان کا حل تلاش کریں، لیکن ہر کہ مہ کو اس کا حق دے دیا جائے، اس سے ہم معذرت خواہ ہیں۔

#### آمدیم بر سر مطلب:

اب ہم زیر بحث مسئلہ کو لیتے ہیں۔ سب سے پہلے قارئین کی اطلاع کے لیے عرض ہے کہ مصارف زکوٰۃ، خود قرآن مجید میں ارشاد فرمادیے گئے ہیں۔ کل مصارف آٹھ بتائے گئے ہیں۔ (دیکھیے سورہ توبہ: آیت: ۲۰) آیت کے شروع میں لفظ انما آیا ہے، جو کلمہ حصر ہے۔ مطلب یہ ہو گا کہ زکوٰۃ صرف انھی مددات میں تقسیم کی جاسکتی ہے، ان سے باہر نہیں۔ حدیث کی مشہور کتاب ابو داؤد شریف میں ایک واقع درج ہے کہ رسول اللہ صلی اللہ علیہ وسلم کی خدمت میں ایک شخص آیا اور اس نے مالی زکوٰۃ میں سے کچھ مانگا تو رسول اللہ صلی اللہ علیہ وسلم نے فرمایا:

ان الله لم يرض بحكم النبي ولا غيره في الصدقات حتى حكم هو فيها

فجزاها ثمانية أجزاء فان كست من تلك الاجزاء اعطيتك“

ترجمہ: اللہ نے اموال زکوٰۃ کی تقسیم میں نہ نبی کا فیصلہ پسند کیا، نہ کسی اور کا، حتیٰ کہ اس نے خود ہی فیصلہ کر دیا کہ اسے آٹھ حصوں میں تقسیم کر دیا۔ اگر تم ان میں سے ہو گے تو

تحصیل مل جائے گا۔

یہ حدیث اس بارے میں نص صریح ہے کہ مصارف زکوٰۃ جو شریعت نے مقرر کر دیے ہیں، وہی رہیں گے۔ ان میں کوئی اضافہ نہیں کیا جاسکتا۔ اگر کوئی ایسا کرنے کی سعی کرے گا تو اس کی یہ سعی ناممکن ہوگی۔  
**فی سبیل اللہ کا مصدقاق:**

قرآن پاک میں مصارف زکوٰۃ کے ضمن میں ساتواں مصرف فرمایا گیا ہے: فی سبیل اللہ۔ اس لفظ سے کیا مراد ہے؟ تو تمام مشہور کتب تفسیر، شروح حدیث اور کتب فقہ میں اس کی تفسیر غازی اور مجاہد سے کی گئی ہے، البتہ بعض ائمہ نے ضرورت مند حاجی کو بھی اس کے مصدقاق میں شامل کیا ہے۔

چھٹی صدی ہجری کے مشہور مالکی عالم ابن رشد انہی فرماتے ہیں:

”وَإِمَّا سَبِيلُ اللَّهِ فَقَالَ مَالِكٌ: سَبِيلُ اللَّهِ مَوَاضِعُ الْجَهَادِ وَالرِّبَاطِ۔ وَ  
بَهْ قَالَ أَبُو حَنيفَهُ وَقَالَ غَيْرُهُ الْحِجَاجُ وَالْعُمَارُ۔ وَقَالَ الشَّافِعِيُّ: هُوَ  
الغَازِيُّ جَارُ الصَّدَقَةِ“ (بدیۃ الجتہد، ج: ۱، ص: ۳۲۵)

شیخ عبدالرحمن جزیری نے زیادہ مطہر سے لکھا ہے۔ وہ فرماتے ہیں:

”الحنفیہ قالوا : وَ فِي سَبِيلِ اللَّهِ هُمُ الْفَقَرَاءُ الْمَنْقَطَعُونَ لِلْغَزوِ فِي  
سَبِيلِ اللَّهِ عَلَى الْاَصْحَاحِ.....“

ترجمہ: احتفاف کہتے ہیں: فی سبیل اللہ سے مراد وہ غریب لوگ ہیں جو اللہ کے راستے میں جہاد فی سبیل اللہ کے وسائل نہیں رکھتے، زیادہ صحیح یہی بات ہے۔

”وَ لَا يَجُوزُ أَنْ يَصْرُفَ الزَّكُوٰۃَ فِي بَنَاءِ مَسْجِدٍ أَوْ مَدْرَسَةً.....“

ترجمہ: اور زکوٰۃ کا مسجد یا مدرسے کی تعمیر میں لگانا جائز نہیں ہے۔

”المالکیہ قالوا : وَ الْمُجَاهِدُ يَعْطِي مِنَ الزَّكُوٰۃِ أَنْ كَانَ حَرَّاً مُسْلِمًا غَيْرَ  
هَاشِمِیٍّ، وَ لَوْ غَيْرًا“

ترجمہ: مالکیہ کہتے ہیں کہ مجاہد کو زکوٰۃ میں سے دیا جاسکتا ہے بشرطیکہ وہ آزاد ہو، مسلمان ہو، ہاشمی نہ ہو، خواہ وہ مالدار بھی ہو۔

”الحنابلہ قالوا : وَ فِي سَبِيلِ اللَّهِ هُوَ الغَازِيُّ أَنْ لَمْ يَكُنْ هُنَاكَ دِيوَانٌ  
يَنْفَقُ مِنْهُ عَلَيْهِ“

ترجمہ: حنابلہ کہتے ہیں کہ فی سبیل اللہ کا مصدقاق غازی ہے بشرطیکہ سرکاری طور پر اسے کوئی معاوضہ نہ ملتا ہو۔

”الشافعیہ قالوا : هو المجاہد المتطوع للغزو وليس له نصیب من المخصصات للغزاه فی الدیوان“

ترجمہ: شافعیہ کہتے ہیں: وہ مجاہد مراد ہے جو جہاد کے لیے محض ثواب کی نیت سے جانا چاہتا ہوا اور سرکاری طور پر مجاہدین کے لیے جو کچھ مقرر ہو، اس میں اس کا کوئی حصہ مقرر نہ ہو۔ (کتاب الفقہ علی المذاہب الاربعة، ج: ۱، ص: ۵۲۳ تا ۵۲۶)

شرح بخاری علامہ ابن حجر عسقلانی (شافعی المسک) فرماتے ہیں:

”و اما سبیل اللہ فالاکثر علی انه يختص بالغازی غیباً كان او فقیراً الا ان ابا حنيفة قال: يختص بالغازی المحتاج . وعن احمد و اسحق الحج من سبیل اللہ“ (فتح الباری، ج: ۳، ص: ۳۳۲)

ترجمہ: سبیل اللہ کے بارے میں زیادہ تر علماء یہی کہتے ہیں کہ یہ لفظ مجاہد کے لیے منحصر ہے خواہ وہ مالدار ہو، خواہ غریب، مگر امام ابوحنیفہ فرماتے ہیں کہ مجاہد جو حاجت مند ہو، اس کے لیے منحصر ہے۔ امام احمد اور الحنفی سے منقول ہے کہ حج بھی فی سبیل اللہ میں شامل ہے۔

حضرت امام غزالیؒ اپنی شہرہ آفاق کتاب احیاء العلوم میں فرماتے ہیں:  
”الصنف السابع، الغزاۃ“ (احیاء، ج: ۱، ص: ۲۲۲)

یہاں پر ہم نے قصداً فقهاء احتفاف کی عبارتیں نقل کرنے سے اجتناب کیا ہے، ورنہ تو ان حضرات کی تصنیفات سے بیسیوں حوالے دیے جاسکتے ہیں۔ حقیقت تو یہ ہے کہ علماء امت کی تصريحات سے قطع نظر، ہم جب کتاب و سنت کا مطالعہ کرتے ہیں تو بات بیسیں واضح ہو جاتی ہے اور ہم یہ ماننے پر مجبور ہو جاتے ہیں کہ مصارف زکوٰۃ میں فی سبیل اللہ کا لفظ ایک شرعی اصطلاح ہونے کی حیثیت سے آیا ہے۔ مصارف والی آیت سورۃ توبہ میں آئی ہے اور اسی سورت میں آگے پیچھے جہاں بھی یہ لفظ آیا ہے، جہاد اور قتال ہی کے سلسلہ میں آیا ہے۔ چنانچہ آیات ذیل میں دیکھیے:

۱۔ **الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنفُسِهِمْ** (توبہ، آیت: ۲۰)

۲۔ **أَحَبَّ إِلَيْكُم مِّنَ اللَّهِ وَرَسُولِهِ وَجِهَادٍ فِي سَبِيلِهِ** (توبہ، آیت: ۲۲)

۳۔ **مَا لَكُمْ إِذَا قِيلَ لَكُمْ أَنْفِرُوا فِي سَبِيلِ اللَّهِ** (توبہ، آیت: ۳۸)

۴۔ آیت نمبر ۲۰ بھی ہے جس میں مصارف زکوٰۃ کی تفصیل ہے۔

۵۔ **كَرِهُوا أَن يُجَاهِدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ** (توبہ، آیت: ۸۱)

۶۔ يُقَاتِلُونَ فِي سَبِيلِ اللَّهِ فَيُقْتَلُونَ وَ يُقْتَلُونَ (توبہ، آیت: ۱۱۱)

۷۔ ذَلِكَ بِأَنَّهُمْ لَا يُصِيبُهُمْ ظُلْمًا وَ لَا نَصَبٌ وَ لَا مَخْمَصَةٌ فِي سَبِيلِ  
اللَّهِ (توبہ، آیت: ۱۲۰)

سوال یہ ہے کہ سورہ توبہ میں آگے پیچھے ہر جگہ فی سبیل اللہ، جہاد کے تعلق سے استعمال ہوا ہے، مصارف زکوٰۃ  
میں اس کا مصدقہ کیونکر بدلتے ہے؟

دوسرے مقامات کو دیکھا جائے تو وہاں فی سبیل اللہ کا لفظ زیادہ تر جہاد ہی کی مناسبت سے استعمال ہوا ہے۔  
سورہ توبہ سے پیچھے سورہ انفال ہے جو اپنے مضامین کے اعتبار سے سورہ توبہ سے ملتی جلتی ہے۔ اس میں قوانین جنگ کا ذکر  
ہے اور اس میں اعلان جنگ ہے۔ سورہ انفال کی آیت نمبر ۲۰ میں تیاری جہاد کا حکم آیا ہے اور اس کے ساتھ ہی فرمایا گیا ہے:

وَ مَا تُنْفِقُوا مِنْ شَيْءٍ فِي سَبِيلِ اللَّهِ يُوقَدُ إِلَيْكُمْ (انفال: ۲۰)

اب اللہ کی کتاب کے بعد حدیث شریف کی طرف آئیے۔ صحیح بخاری کی کتاب الجہاد کے کم و بیش سترہ ابواب  
کے عنوانات میں فی سبیل اللہ کا لفظ آیا ہے۔ آئیے ایک طائرانہ نظر ان پر ڈال لیجیتے تاکہ آپ کو اندازہ ہو سکے کہ حدیث  
شریف میں یہ لفظ کس موقع محل پر استعمال ہوتا ہے؟

(۱) افضل الناس مؤمن و مجاهد في سبيل الله . (۲) درجات المجاهدين في سبيل الله . (۳)  
الغدوة والروحة في سبيل الله . (۴) فضل من يصرع في سبيل الله . (۵) من ينكب في سبيل الله .  
(۶) من يُجْرِحُ في سبيل الله . (۷) من اغبرت قدماه في سبيل الله . (۸) مسح الغبار عن الرأس في  
سبیل اللہ . (۹) فضل قول الله ولا تحسَبَنَ الَّذِينَ قُتِلُوا فِي سَبِيلِ اللَّهِ . (۱۰) قول الله لا يَسْتُوی  
الْقَاعِدُونَ مِنَ الْمُؤْمِنِينَ وَ الْمُجَاهِدُونَ فِي سَبِيلِ اللَّهِ . (۱۱) فضل الصوم في سبیل الله . (۱۲) فضل  
النفقة في سبیل الله . (۱۳) من احتبس فرسافی سبیل الله . (۱۴) الحراسة في الغزو في سبیل  
الله . (۱۵) فضل رباط يوم في سبیل الله . (۱۶) الجائع والحملان في سبیل الله . (۱۷) وجوب  
النفیر ..... و قوله وَ جَاهَدُوا بِأَمْوَالِكُمْ وَ أَنْفَسُكُمْ فِي سَبِيلِ اللَّهِ .

اب حدیث کی ایک اور کتاب ترمذی شریف ہاتھ میں لیتے ہیں، اس میں جہاد کے متعلق مباحث میں ایک  
درج ابواب کے عنوانات میں فی سبیل اللہ کا لفظ آیا ہے۔ ان کے علاوہ کئی ایک دوسرے ابواب میں بھی درج شدہ  
احادیث میں فی سبیل اللہ کا لفظ آیا ہے۔ یہ تمام احادیث جہاد سے تعلق رکھتی ہیں۔ محدثین حضرات کا اس کثرت سے جہاد  
کے مباحث میں فی سبیل اللہ کا لفظ لے آنا فقهاء کرام کے اس موقف کی دلیل ہے کہ مصارف زکوٰۃ میں ساتویں مصرف فی  
سبیل اللہ سے مراد غازی اور جاہد ہے۔ اسی لیے علامہ ابن الجوزی نے کہا:

”اذا اطلق ذکر سبیل الله فالمراد به الجهاد“ (فتح الباری، ج: ۶، ص: ۲۸)

اور شارح بخاری علامہ ابن حجر عسقلانی فرماتے ہیں:

”المتبادر عند الاطلاق من لفظ في سبيل الله الجهاد“ (فتح الباري، ج: ۲، ص: ۲۹)

ترجمہ: یعنی جب سبیل اللہ کا لفظ مطلق آئے تو ہن میں فوری طور پر اس کا معنی جہاد ہی آتا ہے۔

ان قرآنی اور حدیثی اطلاقات اور محدثین و فقهاء کی تصریحات کے بعد اس بات میں کوئی تردید باقی نہیں رہ جاتا کہ مصارف زکوٰۃ میں ساتواں مصرف مجاہدین اور غازی ہیں۔ یہ صحیح ہے کہ امام محمد اور امام احمد نے حجاج کو بھی فی سبیل اللہ کے مصدق میں شامل کیا ہے، اس لیے کہ بعض صحابہ کرام رضی اللہ عنہم سے منقولہ روایات اور آثار میں ایسا آیا ہے، چنانچہ حضرت ابن عمر رضی اللہ عنہ سے منقول ہے: ”ان الحج من سبیل الله“

حضرت عبداللہ بن عباس رضی اللہ عنہما سے بھی ایک روایت آئی ہے۔ اس سے زیادہ تعمیم و توسعہ حضرات صحابہ رضی اللہ عنہم سے منقول ہے نہ ائمہ دین، فقهاء و محدثین سے۔

علماء متاخرین میں بعض نے کچھ توسعہ سے کام لیا ہے۔ چنانچہ امام رازی لفظ فی سبیل اللہ کی تفسیر الغزاۃ سے کرنے کے بعد لکھتے ہیں: (عبارت کا ترجمہ ملاحظہ ہو)

”تفقال نے اپنی تفسیر میں بعض فقهاء سے نقل کیا ہے کہ انہوں نے نبی کی تمام صورتوں میں صدقات خرچ کرنے کی اجازت دی ہے، مثلاً مردوں کو فن دینا، حفاظتی قلعے بنانا اور مسجدیں تعمیر کرنا، اس لیے وہ فی سبیل اللہ کا لفظ عام ہے اور ان تمام صورتوں کو شامل ہے۔“ (تفسیر کبیر، ج: ۱۶، ص: ۱۱۳)

”تفقال“ کون بزرگ ہیں اور بعض فقهاء سے مراد کون سے حضرات ہیں؟ یہ اللہ ہی بہتر جانتا ہے۔ البتہ ہم اتنا عرض کیے دیتے ہیں کہ یہ قول اس حد تک کمزور کہ بیشتر مفسرین حضرات نے تو اسے اس قابل ہی قرانہیں دیا کہ وہ اپنی کتابوں میں اسے جگہ دیتے، دیکھیے تفسیر ابن کثیر، بغوی وغیرہ۔ تفسیر خازن کے مصنف نے کسی کاتاں لیے بغیر یہ قول نقل کیا ہے، لیکن ساتھ ہی فرمادیا ہے: ”والقول الاول هو الصحيح لاجماع الجمھور عليه“۔ ”یعنی پہلا قول (کافی سبیل اللہ سے مراد غازی ہیں) ہی صحیح ہے کیونکہ جمہور علماء اس پر متفق ہیں۔“

ہاں اور یہ بھی سوچنے کی بات ہے کہ اگر فی سبیل اللہ میں ہر قسم کے مصارفِ خیر شامل ہیں تو پھر مصارف زکوٰۃ کے سلسلہ میں قرآن پاک میں باقی سات مددات ذکر کرنے کی ضرورت تھی؟ فقراء و مسَاکین، غلام، نادار مسافر وغیرہ سب فی سبیل اللہ میں آ جاتے۔ تو پھر علیحدہ علیحدہ ان کو بیان کرنے کا کیا مطلب؟

(جاری ہے)

